

TNPSC துளிகள்

- ❖ தமிழ்நாடு மின்சார ஒழுங்குமுறை ஆணையம் (TNERC) ஆனது, திண்டுக்கல் மாவட்டத்தில் அமைந்துள்ள டாலர் இண்டஸ்ட்ரீஸ் லிமிடெட் நிறுவனத்திற்கு நான்கு மெகா வாட் மணி நேரம் (MWhr) என்ற மின்கல ஆற்றல் சேமிப்பு அமைப்பினை (BESS) அமைப்பதற்காக முதன்முறையாக அனுமதி அளித்துள்ளது.
- ❖ ஆற்காடு நவாப் முகமது அப்துல் அலிக்கு சென்னை அமீர் மஹாலில் நடைபெற்ற விழாவில் மகத்தானச் சேவைக்கான இந்தோ-ஆஸ்திரேலிய விருது வழங்கப்பட்டது.
- ❖ காரைக்குடியில் அமைந்துள்ள 100 ஆண்டுகள் பழமையான வருமான வரித்துறைக் கட்டிடமானது, புதுப்பிக்கப் பட்டு இந்தியாவிலேயே முதன்முறையாக வரி அருங்காட்சியகமாக மாற்றப் படவுள்ளது.
- ❖ சென்னை மேயர் R.பிரியா, மே 03 ஆம் தேதியன்று சென்னை ராயபுரத்தில் இருந்து 'மக்களைத் தேடி மேயர்' என்ற திட்டத்தினைத் தொடங்கி வைக்க உள்ளார்.
 - இந்தத் திட்டத்தின் கீழ், ஒவ்வொரு 15 நாட்களுக்கும் ஒருமுறை நகரத்திலுள்ள 15 மண்டலங்களுக்கும் மேயர் சென்று, அந்த மண்டலத்தில் உள்ள குடிமைப் பிரச்சனைகள் தொடர்பான மனுக்களைப் பெற அங்கு வசிப்பவர்களைச் சந்திக்க உள்ளார்.
- ❖ இந்தியக் குடியரசுத் தலைவர் திரௌபதி முர்மு அவர்கள் சென்னை கிண்டியில் புதிதாகக் கட்டமைக்கப்பட்டுள்ளப் பல்நோக்கு மருத்துவமனையினை ஜூன் 05 ஆம் தேதியன்று திறந்து வைக்க உள்ளார்.
- ❖ சச்சின் டெண்டுல்கரின் 50வது பிறந்தநாளை முன்னிட்டு, ஐக்கிய அரபு அமீரகத்தின் ஷார்ஜா கிரிக்கெட் மைதானத்தில் உள்ள மேற்குப் புற பார்வையாளர் மேடைக்கு 'சச்சின் டெண்டுல்கர் மேடை' என்று பெயரிடப் பட்டுள்ளது.

தமிழ்நாடு செய்திகள்

தமிழ்நாடு - உலக மக்கள் சுகாதாரச் சேவையினைப் பெறும் இடம்




- ❖ முதல்வர் அவர்கள், இரண்டு நாட்கள் அளவிலான ஒரு மருத்துவ மதிப்பு சார் பயண மாநாட்டினைத் தொடங்கி வைத்தார்.

- ❖ இந்த நிகழ்ச்சி, 'தமிழ்நாடு - உலக மக்கள் சுகாதாரச் சேவை பெறும் இடம்' என்று அழைக்கப் படுகிறது.
- ❖ இந்த நிகழ்ச்சியினை சுற்றுலா மற்றும் சுகாதாரத் துறைகள் இணைந்து ஏற்பாடு செய்துள்ளன.
- ❖ இது 21 மூல ஆதார நாடுகளில் உள்ள மருத்துவமனைகளை தமிழ்நாட்டில் உள்ள மருத்துவமனைகளுடன் ஒன்றிணைப்பதை நோக்கமாகக் கொண்டுள்ளது.
- ❖ ஏற்கனவே தமிழ்நாடு இந்தியாவின் மருத்துவச் சுற்றுலாவின் மையம் எனக் கருதப் படுகின்றது.

நிகர நேரடி வரி வசூல்

- ❖ 2022-23 ஆம் நிதியாண்டில், தமிழ்நாடு மற்றும் புதுச்சேரி பிராந்தியங்களின் நிகர நேரடி வரி வசூலானது ஒரு லட்சம் கோடியைக் கடந்தது.
- ❖ இந்த ஆண்டு பதிவான நிகர வரி வசூல் 1,08,364 கோடி ரூபாய் மற்றும் வளர்ச்சி விகிதம் 20.20% ஆகும்.
- ❖ நிதிநிலை அறிக்கையில் விதிக்கப்படும் இலக்கு எட்டப் படுவது இது தொடர்ந்து மூன்றாவது ஆண்டாகும்.

வங்காள விரிகுடாவில் டாக்டர் கலைஞருக்கான பேனா வடிவிலான நினைவிடம்



- ❖ மத்தியச் சுற்றுச்சூழல் அமைச்சகத்தின் நிபுணர் மதிப்பீட்டுக் குழுவானது (EAC) பேனா வடிவ நினைவிடத்தை அமைப்பதற்கான முன்மொழிதலுக்கு ஒப்புதல் அளித்துள்ளது.
- ❖ இது கிட்டத்தட்ட சுமார் 15 நிபந்தனைகளுடன் கடலோர ஒழுங்காற்று மண்டலத்தின் அனுமதியினைப் பெறுவதற்கு (CRZ) பரிந்துரைத்துள்ளது.
- ❖ எனினும் கடலோர ஒழுங்காற்று மண்டலத்தின் அனுமதியானது தெற்கு மண்டலத்தின் தேசியப் பசுமைத் தீர்ப்பாயத்தின் இறுதி உத்தரவிற்கு உட்பட்டது ஆகும்.

- ❖ 'முத்தமிழ் அறிஞர் டாக்டர் கலைஞர் பேனா' நினைவகம் என்ற இந்தத் திட்டமானது 81 கோடி ரூபாய் செலவில் கட்டமைக்கப்பட உள்ளது.

2034 ஆம் ஆண்டிற்குள் 1 டிரில்லியன் டாலர் பொருளாதாரம்



- ❖ இந்திய வர்த்தக மற்றும் தொழில்துறைக் கூட்டமைப்பின் (FICCI) தேசிய செயற்குழுக் கூட்டத்தினை தமிழக முதல்வர் அவர்கள் தொடங்கி வைத்தார்.
- ❖ '2030-31 ஆம் ஆண்டிற்குள் ஒரு டிரில்லியன் டாலர் கொண்ட ஒரு பொருளாதாரமாக மாற்றச் செய்யும் முயற்சியில் தமிழகத்தின் முன்னேற்றத்தை விரைவுபடுத்துதல்' என்ற இந்திய வர்த்தக மற்றும் தொழில்துறைக் கூட்டமைப்பு - டெலாய்ட் இணைந்து உருவாக்கிய தகவல் கட்டுரையையும் அவர் வெளியிட்டார்.
- ❖ இந்தியாவில் மகாராஷ்டிராவிற்கு அடுத்தபடியாக இரண்டாவது பெரிய மாநிலப் பொருளாதாரமாக தமிழ்நாடு உள்ளது.
- ❖ குஜராத் மற்றும் மகாராஷ்டிராவிற்கு அடுத்தபடியாக இந்தியாவின் (மதிப்பு அடிப்படையில்) மூன்றாவது பெரிய சரக்கு ஏற்றுமதியாளராக தமிழ்நாடு மாநிலம் விளங்குகிறது.
- ❖ தமிழ்நாடு அதன் தற்போதைய 10% சராசரி வளர்ச்சியைத் தக்க வைத்துக் கொள்ள முடியும் என்பதைக் கருத்தில் கொண்டால், 2034 ஆம் ஆண்டிற்குள் 1 டிரில்லியன் டாலர் பொருளாதாரம் என்ற இலக்கினை எட்டும் என்று எதிர்பார்க்கப் படுகிறது.
- ❖ இருப்பினும், 2031 ஆம் நிதியாண்டில் இந்த இலட்சிய இலக்கினை அடைவதற்குத் தமிழக மாநிலம் ஆண்டிற்குச் சராசரியாக 16.5% வளர்ச்சியினைக் கொண்டிருக்க வேண்டும்.


தேசியச் செய்திகள்

இந்தியாவிற்கான தேசிய சுகாதாரக் கணக்கு மதிப்பீடுகள் (2019-20)

- ❖ இந்த ஆண்டில் இந்தியாவின் மொத்த உள்நாட்டு உற்பத்தியில் 1.35 சதவீதத்தினைச் சுகாதாரப் பாதுகாப்பிற்காக அரசாங்கம் செலவிட்டுள்ளது.
- ❖ இது 2014-15 ஆம் ஆண்டில் 1.13 சதவீதமாக இருந்தது.
- ❖ அதே காலகட்டத்தில், பொது அரசு செலவினத்தில் (GGE) 3.94 சதவீதமாக இருந்த அரசின் சுகாதாரச் செலவினமானது 5.02 சதவீதமாக அதிகரித்துள்ளது.
- ❖ 2014-15 மற்றும் 2019-20 ஆகிய ஆண்டுகளுக்கு இடையில், மொத்த சுகாதாரச்

செலவினத்தில் (GGE) 29 சதவீதமாக இருந்த அரசின் சுகாதாரச் செலவினமானது 41.4 சதவீதமாக அதிகரித்துள்ளது.

- ❖ 2014-15 ஆம் ஆண்டில் 1,108 ரூபாயாக இருந்த ஒரு நபருக்கான மருத்துவச் செலவானது 2019-20 ஆம் ஆண்டில் 2,014 ரூபாயாக இரட்டிப்பாகியுள்ளது.
- ❖ இதே காலக்கட்டத்தில் 5.7 சதவீதமாக இருந்த சமூகப் பாதுகாப்புத் திட்டங்களுக்கான செலவினமானது 9.3 சதவீதமாக அதிகரித்துள்ளது.
- ❖ 2019-20 ஆம் ஆண்டிற்கான அரசாங்கத்தின் சுகாதாரச் செலவினங்களில் 55.9 சதவீத அளவினை ஆரம்ப நிலை சுகாதாரப் பிரிவுகள் பெற்றுள்ளன.
- ❖ இரண்டாம் நிலை சுகாதாரப் பிரிவுகள் 29.6 சதவீதமும், மூன்றாம் நிலை சுகாதாரப் பிரிவுகள் 6.4 சதவீதமும் அதில் பெற்றுள்ளன.
- ❖ 2019-20 ஆம் ஆண்டில் மொத்த சுகாதாரச் செலவினங்களில் சொந்த செலவினங்களின் பங்கானது 47.1 சதவீதம் என்ற அளவில் நிலையான சரிவினைக் கண்டுள்ளது.
- ❖ இது 2014-15 ஆம் ஆண்டில் 62.6 சதவீதமாக இருந்தது.



இரயில் விகாஸ் நிகாம் லிமிடெட் நிறுவனத்திற்கு நவரத்னா அந்தஸ்து

- ❖ இரயில் விகாஸ் நிகாம் லிமிடெட் (RVNL) நிறுவனமானது, நவரத்னா மத்தியப் பொதுத் துறை நிறுவனமாக (CPSE) மேம்படுத்தப்பட்டுள்ளது.
- ❖ இது தற்போது 13வது நவரத்னா மத்தியப் பொதுத்துறை நிறுவனமாக மாறியுள்ளது.

- ❖ முதன்முதலில் 1997 ஆம் ஆண்டில், இந்திய அரசினால் ஒன்பது பொதுத் துறை நிறுவனங்களுக்கு நவரத்னா அந்தஸ்து வழங்கப்பட்டது.



Government Approves #Navratna Status

சர்வதேசச் செய்திகள்

கருக்கலைப்பு மாத்திரைக்கு ஒப்புதல்



- ❖ ஜப்பானிய சுகாதார அமைச்சரவையின் குழுவானது, ஆரம்ப நிலைக் கர்ப்பத்தினைக் கலைப்பதற்கான ஒரு மாத்திரைக்கு ஒப்புதல் அளித்துள்ளது.
- ❖ இந்தக் கருக்கலைப்பு மாத்திரையானது முதன்முறையாக அந்த நாட்டில் கிடைக்கப் பெற உள்ளதோடு, அறுவை சிகிச்சை முறைக்கு மாற்றாக அது வழங்கப்படும்.
- ❖ ஜப்பானில், 1948 ஆம் ஆண்டு இன மேம்பாட்டுப் பாதுகாப்புச் சட்டத்தின் படியிலான சில நிபந்தனைகளின் பேரில் மட்டுமே கருக்கலைப்பு மேற்கொள்வதற்கு அனுமதி வழங்கப் படுகிறது.
- ❖ இங்கு செயற்கை முறை கருக்கலைப்பு தண்டனைக்குரிய குற்றமாகும்.




- ❖ 22 வாரங்கள் வரையிலான ஒரு கருவினைக் கலைப்பது சட்டப் பூர்வமானது ஆனால் அதற்குப் பெரும்பாலும் மனைவி அல்லது கணவரிடம் இருந்து ஒப்புதல் பெறுவது மிக அவசியம் ஆகும்.
- ❖ இதுவரை இத்தகையக் கருக்கலைப்பிற்கு அறுவை சிகிச்சை மட்டுமே பயன்படுத்தப்பட்டது.

அறிக்கைகள் மற்றும் குறியீடுகள்

பொருளாதாரச் சுதந்திரக் குறியீடு

- ❖ வாஷிங்டன் D.C. நகரத்தில் அமைந்துள்ள தி ஹெரிடேஜ் ஃபவுண்டேஷன் என்ற ஒரு சிந்தனைக் குழுவினால் இந்தக் குறியீடானது வெளியிடப்பட்டுள்ளது.
- ❖ சட்டத்தின் ஆட்சி, அரசாங்கத்தின் அளவு, ஒழுங்குமுறைச் செயல்திறன் மற்றும் தடை அற்றச் சந்தைகள் ஆகியவை இந்தக் குறியீட்டின் நான்கு முக்கியத் தூண்கள் ஆகும்.
- ❖ இந்தப் பட்டியலில் சிங்கப்பூர் முதலிடத்திலும், நியூசிலாந்து, ஆஸ்திரேலியா, சுவிட்சர்லாந்து மற்றும் அயர்லாந்து ஆகிய நாடுகள் அடுத்தடுத்த இடங்களிலும் உள்ளன.
- ❖ இதில் இந்தியா மற்றும் வங்காளதேசம் ஆகிய நாடுகள் 121வது இடத்தைப் பகிர்ந்து கொண்டுள்ள நிலையில் பூட்டான் சிறந்த செயல்திறனைக் கொண்டு இதில் 109வது இடத்தைப் பெற்றுள்ளது.
- ❖ இந்தியாவிற்கு கீழே உள்ள தரவரிசையினைப் பெற்ற இதர மற்ற அண்டை நாடுகள் இலங்கை (131), ஆப்கானிஸ்தான் (146), பாகிஸ்தான் (152), சீனா (154), நேபாளம் (157) ஆகியனவாகும்.



பிரபலமானவர்கள், விருதுகள் மற்றும் நிகழ்வுகள்

பஞ்சாப் மாநிலத்தின் முன்னாள் முதல்வர் பிரகாஷ் சிங் பாதல்

- ❖ பஞ்சாப் மாநிலத்தின் முன்னாள் முதல்வரும், அகாலிதளத்தின் மூத்தத் தலைவருமான பிரகாஷ் சிங் பாதல் (95 வயது) காலமானார்.
- ❖ 1970-71; 1977-80; 1997-2002 மற்றும் 2007 முதல் 2017 ஆம் ஆண்டு வரை (தொடர்ந்து இரண்டு முறை) ஆகியவை பணியாற்றிய ஆண்டுகளாக இவர் ஐந்து முறை பஞ்சாபின் முதல்வராகப் பணியாற்றியுள்ளார்.
- ❖ இந்திய அரசானது இவருக்கு 2015 ஆம் ஆண்டில் இந்தியாவின் இரண்டாவது உயரிய

குடிமை விருதான பத்ம விபூஷன் விருதினை வழங்கியது.

- ❖ 1970 ஆம் ஆண்டில், அவர் அந்த காலக்கட்டத்தில் ஒரு இந்திய மாநிலத்தின் இளம் முதல்வர் என்ற பெருமையினைப் பெற்றார்.
- ❖ முதன்முதலில் 1957 ஆம் ஆண்டில் பஞ்சாப் மாநிலச் சட்டசபைக்கு உறுப்பினராக இவர் தேர்ந்தெடுக்கப் பட்டார்.
- ❖ அதன் பிறகு இவர் ஒன்பது முறை சட்டமன்ற உறுப்பினராகத் தேர்ந்தெடுக்கப் பட்டு உள்ளார்.



1959 ஆம் ஆண்டு ரமோன் மகசேசே விருது



- ❖ திபெத்திய ஆன்மீகத் தலைவர் தலாய் லாமா அவர்களுக்கு 64 ஆண்டுகளுக்குப் பிறகு 1959 ஆம் ஆண்டிற்கான ரமோன் மகசேசே விருது வழங்கப்பட்டது.
- ❖ தலாய் லாமா 1959 ஆம் ஆண்டில் திபெத்தை விட்டு வெளியேறி இந்தியாவில் இருந்து தஞ்சம் புகுந்தார்.
- ❖ ரமோன் மகசேசே விருதானது, "ஆசியாவின் நோபல் பரிசு" என்று அழைக்கப் படுகிறது.
- ❖ இது பிலிப்பைன்ஸ் நாட்டின் முன்னாள் அதிபர் ரமோன் மகசேசே அவர்களின் புகழை நிலை பெறச் செய்வதற்காக நிறுவப்பட்ட ஒரு வருடாந்திர விருது ஆகும்.
- ❖ இந்த விருதானது 1957 ஆம் ஆண்டு ஏப்ரல் மாதத்தில் நிறுவப்பட்டது.